

## Dattatreya Stotram in English – śrī dattātrēya stōtram

jaṭādharam pāṇḍurāṅgam śūlahastam kṛpānidhim |  
sarvarōgaharam dēvam dattātrēyamaham bhajē || 1 ||

asya śrīdattātrēyastōtramantrasya bhagavānnāradaṣiḥ | anuṣṭup  
chandaḥ | śrīdattaḥ paramātmā dēvatā | śrīdattātrēya prītyarthē japē  
viniyōgaḥ ||

### **nārada uvāca**

jagadutpattikartrē ca sthitisamhārahētavē |  
bhavapāśavimuktāya dattātrēya namōstutē || 1 ||

jarājanmavināśāya dēhaśuddhikarāya ca |  
digambara dayāmūrtē dattātrēya namōstutē || 2 ||

karpūrakāntidēhāya brahmamūrtidharāya ca |  
vēdaśāstraparijñāya dattātrēya namōstutē || 3 ||

hrasvadīrghakṛśasthūlanāmagōtravivarjita |  
pañcabhūtaikadīptāya dattātrēya namōstutē || 4 ||

yajñabhōktē ca yajñāya yajñarūpadharāya ca |  
yajñapriyāya siddhāya dattātrēya namōstutē || 5 ||

ādau brahmā harirmadhyē hyantē dēvassadāśivaḥ |  
mūrtitrayasvarūpāya dattātrēya namōstutē || 6 ||

bhōgālayāya bhōgāya yōgayōgyāya dhāriṇē |  
jitēndriya jitajñāya dattātrēya namōstutē || 7 ||

digambarāya divyāya divyarūpadharāya ca |  
sadōditaparabrahma dattātrēya namōstutē || 8 ||

jambūdvīpē mahākṣētrē mātāpuranivāsinē |  
jayamāna satām dēva dattātrēya namōstutē || 9 ||

bhikṣāṭanam ḡḥē ḡrāmē pātram hēmamayam karē |  
nānāsvādamayī bhikṣā dattātrēya namōstutē || 10 ||

brahmajñānamayī mudrā vastrē cākāśabhūtalē |  
prajñānaghanabōdhāya dattātrēya namōstutē || 11 ||

avadhūta sadānanda parabrahmasvarūpiṇē |  
vidēhadēharūpāya dattātrēya namōstutē || 12 ||

satyarūpa sadācāra satyadharmaparāyaṇa |  
satyāśrayaparōkṣāya dattātrēya namōstutē || 13 ||

śūlahastagadāpāṇē vanamālāsukandhara |  
yajñasūtradhara brahman dattātrēya namōstutē || 14 ||

kṣarākṣarasvarūpāya parātparatarāya ca |  
dattamuktiparastōtra dattātrēya namōstutē || 15 ||

datta vidyāḍhya lakṣmīśa datta svātmasvarūpiṇē |  
guṇanirguṇarūpāya dattātrēya namōstutē || 16 ||

śatrunāśakaram stōtram jñānavijñānadāyakam |  
sarvapāpaṃ śamaṃ yāti dattātrēya namōstutē || 17 ||

idaṃ stōtram mahaddivyaṃ dattapratyakṣākārakam |  
dattātrēyaprasādācca nāradēna prakīrtitam || 18 ||

iti śrī nāradapurāṇē nāradaviracitaṃ śrī dattātrēya stōtram ||